

అ సు ర క న్య

మొ ద టి భాగము

కక్షీవంత మహాఋషి కుమారుడు సుధన్వుడు సూర్యాశ్వంలాబలిష్ఠుడు, ఇంద్రునివలె ఆజానుబాహుడు.

అతని నవ్వులు అశ్వినీ నక్షత్రంలో చేరిన రాకాచంద్రుని కిరణాలు. అతని కోపము ఆరుద్రాయుక్తాదిత్య మాసమేఘపర్వత శంపాలతవలె జాజ్వల్యమానమైంది. సుధన్వుని సౌహార్దము కమలదళశీతలము.

అతని ధనర్విముక్త శరీరము ఇంద్రవజ్రసమము. అతని యుద్ధ నాయకత్వము వృత్రాసురుని ఎదుర్కొనే ఇంద్రవిజయత్వం వంటిది.

పవిత్ర మంత్రద్రష్టకక్షీవంతుడు తన కుమారుని దస్యమారు డితడే అని ఆశీర్వదించాడు.

తల్లిదండ్రులకు మ్రొక్కి అనుమతి పొంది ఆర్యసైన్యాలను నడుపు కొంటూ సింధూనదితరంగాలను నావలలో దాటాడు సుధన్వుడు. పర్వతాలు దాటి, అసురదేశంలో విడిది చేసి అసుర రాజును యుద్ధానికి పిలిచాడు.

అసురులు ఉత్తమనాగరికులు. మిత్రావరుణాది దేవతాభక్తులైన ఆర్యులకు విరోధులు. ఆర్యరాజైన సుధన్వుడు ఉత్తమవీరు అధివసించి ఉన్న రథాలతో, గాలిలో ఎగిరే ఉత్తరీయాంచలాలు కలిగిన అశ్వికులతో తమ రాజ్యంలోనికి చొచ్చి వచ్చాడని తెలియగానే అసురులు అఖండ క్రోధంచేత మండిపోయారు. వారికళ్ళల్లో విస్ఫులింగాలు రాలాయి.

ఉషోబాల దరస్మిత కాంతులు ప్రసరించిన మంచుశిఖరాల బోలిన నత్వులైన అసురులు అశ్వాలను రథాలకు పూన్చి ఉత్తమాజానేయాల అధివసించి ఆర్యుల నాశనం చేయడానికి సైన్యాల ఆయత్తం చేసుకొని వచ్చారు.

2

అసురరాజు కుమార్తె పాంచర నవయావనవతి. పద్దెన్నిది వర్షాల పారిజాత పుష్పంలాంటి ఎరుపు తెలుపుల అందాల బొమ్మ. పుత్రులులేని అసురరాజు పుత్రికను వీరునిలా పెంచాడు.

ఆమె కవచం ధరించి, మూడు ధనువుల బల్లెము ముష్టిని పట్టింది. తండ్రికి చక్రరక్షకురాలై ఒక ఉన్నతాశ్వాన్ని అధివసించి యుద్ధానికి బయలు దేరింది.

షేరుపర్వత సానువుల మిలమిలలాడే లేత దేవదారు స్పృహవంతో వెన్నెలలో సాయంకాలపు ఉషఃకాంతులు రంగరించిన శరీరకాంతిలో వెలిగే తన బాలికను చూచి అసురరాజు గర్వంతో రథంమీద నిలిచినాడు.

ఆమె అధివసించిన ధవళాశ్వం తన్ను స్వారీచేసే సుందర మూర్తిని ఎగిరివున్నదా అన్నట్లు గర్వంతో, వేగంతో, అసురరథాశ్వాలను పందేనికి ఆహ్వానిస్తున్నది.

బంగారు శిరస్త్రాణం క్రింద నర్తించే ముంగురులు ఆమె దివ్య సుందర వదనాన్ని ఇంకా మనోహరంగా పనిచేస్తూండగా, ఆమె చిరునవ్వులను దిరిశనపూవులులా విరజిల్లుతూ స్వారీచేస్తున్నది.

తమస్సులను పోగొట్టు సౌందర్య స్వరూపురాలైన అపాంచర వేగముగా గుఱ్రాన్ని తోలుతూ తండ్రిని అనుసరిస్తున్నది.

తెలుపు ఎరుపుల కాంతితో ఉషోదేవిలా ఆ పాంచర సూర్యునివంటి తండ్రి రథానికి ముందువస్తున్నది.

ఇంతలో రెండు సైన్యాలు తలపడినవి. అసురులు, మహావీరులు, దృఢకాయులు. ఆర్యులు మగటిమిగల బంటులు. అసురార్యులు ఒకే రూపు రేఖా విలాసాలు కలవారు. ఆ సంకుల సమరంలో కవచాదులలో మాత్రం భేదాలున్న ఆ రెండు సైన్యాల వీరులు పాలసముద్రంలో సుడిగుండములోవి కెరటాలవలె పోరుసల్పినారు.

పోరు మోరమైంది. శరశూలభల్ల ఖడ్గకాంతులు, మునలమును పరశుగదాద్యాయుధ తాడన నినాదాలు ఇంద్రుడు మేఘాలలో ఆకాశాన అపరిరించినట్లే అయింది.

పాంచర తండ్రిప్రక్కనే ఉండి తండ్రినీ తన్నూ కాపాడుకొంటూ భయంకర యుద్ధంచేస్తూ ఉన్నది.

అంతలో అసురార్య యుద్ధనాయకులిర్వురూ ద్వంద్వయుద్ధాన బయి నొకరు మార్కొన్నారు.

3

యుద్ధారంభంనుండి సుధస్యుడు మేఘాలను దూరివచ్చే వజ్రసాతంలా పొగమంచును చీల్చివచ్చే సూర్యకిరణంలా, అసురసైన్యాలను చొచ్చి, శంఖం పూరిస్తూ తన సైన్యాలను చేయివిసిరి, విజృంభింపచేస్తూ, అసురనాయకుల్ని బాణాలతో, వివిధాయుధ ప్రయోగాలతో నిర్జిస్తూ పూలతో నిండిన మోదుగ చెట్టులా రక్తసిక్తాంగుడై, ఏమీ చలింపకుండా వేగంతో యుద్ధవిక్రాంతుడై నాడు.

అతడు మహావేగంతో అసుర రాజును ఎప్పుడు కదిసినాడో, ఆ తక్షణమే చక్రరక్షకురాలై ఆర్యసైన్యం చెండాడే ఉషోదేవిలా ఉన్న పాంచర ముండుకు వచ్చి సుధస్యుని తలపడింది.

ఆర్యరా జా బాలకునివలె నున్న పాంచరను చూచినాడు. బాలుడే అనుకున్నాడు. సుధస్యునకు పాంచర పదునాలుగేండ్ల బాలికవలెనే తోచింది.

సుధస్యుడు :- ఓయి బాలికా, నువ్వు చిన్నవాడవు, నీ తండ్రి పెద్దవాడు. మీ కేతనము మాకు లొంగినట్లు ఒకసారి దింపండి, మీరూ మేమూ సమాధానం కుదుర్చుకొని ఎవరిదారిని వాళ్ళు పోదాంగాక !

పాంచర :- ఓయి ఆర్యవీరుడా! యుద్ధంచేసి అలసి వున్నావు. నీ కవచంలోంచి రక్తం సూర్యరథానికి ముందు ప్రవహించే ఎఱ్ఱని కాంతిధారల్లా

ప్రవహిస్తూ ఉంది. నువ్వే నీ పతాకాన్ని దింపినట్ల బనే, నువ్వు నీ దేహం బాగుపడేవరకూ మా కోటలో అతిథిగా ఉండవచ్చును. మీ సైన్యాలు మా రాజ్యానికి అతిథులు.

సుధ :- ఓ పుణ్యమూర్తి! నీ మాటలు మధురాలు కురిసే కలకంఠి కంఠస్రవితగానస్వనాలులా వినబడుతున్నాయి. ఇంత చిన్నతనంలో నీకు యుద్ధమేమిటయ్యా?

పాంచర :- ఓయి యుద్ధమే జీవితం చేసుకొన్న కర్కశుడా! నీకు బాలు దెవరో, బాలిక ఎవరో తెలియదా? ఇవిగో నా బాణాలు రుచిచూడు. ఇవి వాలుచూపులుకావు. ప్రాణాలు హరించే తూపులుసుమా!

4

సుధస్వడు బాల సౌందర్యానికి ఆనందించి ఉప్పొంగిపోయాడు. ఈ బాలనీరుడు బాలికా? ఓహో, ఏమా బాలిక సౌందర్యము! భూమి దున్నిన వెనక విత్తులుజల్లుగా ఇంద్రదేవుడు తన మేఘాలతో చల్లని వృష్టి కురిపించినప్పుడు బయలుదేరిన పచ్చని మొక్కలతో నిండి ఉన్న పొలంలా ఉన్నది!

ఆ బాలిక అందము, వెన్నెల ప్రసరిస్తుండగా, ఆ వెలుగులోని అమృతం ఆస్వాదిస్తూ తీవలు సారించిన, దేవతలకు అతిప్రియమైన సోమ లతలా ఉన్నది.

ఆ బాలిక మనోజ్ఞత్వము హిమాలయశిఖరాల పుట్టి గీతాలాలపిస్తూ లోయలలో ప్రవహించే వితస్తానది ప్రవహింపులా ఉన్నది. సుధస్వడు ఈ ఆలోచనలు తన హృదయాన్ని వెన్నెల నింపగా తన రథంమీదనుంచి డిగ్గ నురికాడు. ఆత డా రథముమీదే పగ్గాలు విడిచినాడు. అతడు ఆ రథం మీదనుంచి యజ్ఞభాగం భోగించడానికి ఆకాశంనుంచి దిగివచ్చే మరుత్తునిలా ఉన్నాడు.

అతడు తన మీదపడే అసురుల బాణాలు లెక్కచేయలేదు. ఆత

దాయుధాలన్నీ రథంమీదనే ఉంచివేశాడు. ఆతని చిరునవ్వు మోము, ఆతని వెలిగిపోయే ఫాలం, ఆతని విశాలమైన కన్నులు, ఆతని సమున్నతచూర్చి త్వము, ఆతని విక్రమము, ఆతని అశ్వినీదేవ సౌందర్యము, అసురవీరుల్ని సమ్మోహపరచింది. ఆసురవీరులందరు యుద్ధముమాని, ఆతనివై పే చూస్తూ ఉండిరి. ఆర్యనాయకులూ యుద్ధం మానివేశారు.

పాంచరవైపు చూస్తూ “ఓ దివ్యసౌందర్యగాత్రీ, ఓ ఇంద్రాణి వంటి పరాక్రమం కలదానా, నిన్ను వాయుదేవుడు మేఘాలను కొనిపోయినట్లుగా మా సప్తసింధు దేశానికి కొనిపోగలను. ఓ అనన్యదివ్యమనోహరరూపంకల అమరకన్యా, ఓ బాడలివంటి తేజస్సుకలదానా, నిన్ను ఆదిత్యుడు బాడలియైన సంజ్ఞాదేవిని సముద్రంలోనుండి కొనిపోయినట్లు కొనిపోగలను.” అని ఉచ్చైస్వనాన్ని కేకవేసి సముద్రకెరటంలా కదిలాడు. సింహంలా ముందుకు సాగాడు.

“ఓ ఆర్యశూరుడా! రావయ్యా నా దగ్గరకు; నేనే నిన్ను జయించి, నిన్ను నేను ప్రియుణ్ణి చేసుకొని, తన హృదయంలో యామినీచంద్రుణ్ణి దాచుకొన్నట్లు నిన్ను దాచుకొంటాను. ఓ మిత్రునివంటి పరాక్రమం కలవాడా, ఓ అగ్నివంటి తేజస్సు కలవాడా, మంచి గంధంతరువు అగ్నిని దాచుకొన్నట్లు నిన్ను నా హృదయంలో దాచుకోగలను” అని కేకలేస్తూ గుఱ్ఱంపై రక్తసిక్తాంగియై పూవులు పూచిన ఫలాశవృక్షంలా అధివసించి ఉన్నది.

తమ రాజకుమార్తెకు అడ్డం వచ్చిన అసురవీరుల్ని సుధన్వుడు లెక్కచేయక ముళ్ళదొంకలను విదల్చుకొనుచు తన ప్రియురాలైన ధేనువును కలిసికొనబోయే అడవి వృషభంలా, ఆవలిఒడ్డున ఉన్న తన రాణిని చేరమహాప్రవాహం వడికి ఎదురీదిపోయే ఐరావతంలా, అతడు అసుర సైన్యాలను ఈవలావలకు నెట్టివేస్తూ పాంచర దగ్గరకు చేరినాడు.

పాంచర మహాసంతోషాన నవ్వుతూ, తన నిశితఖిన్నాన్ని మెరుమువైపు తిప్పి సుధన్వుడు నిరాయుచుడై ఉండడంచేత, మెరుము వేగంగా అతన్ని ప్రహరించడం ప్రారంభించింది.

సుధన్వుడు తన తలమీద శిరస్త్రిణం పెరికి, ఎడమ ముష్టితో మహా వేగంతో పరపే ఆమె ఖడ్గప్రవాహాలను ఆ శిరస్త్రిణంపై పడెట్లు ఆమెను సమీపించి, కుడిచేత్తో ఆమె కుడిచేయి పట్టుకొని ఖడ్గంలాగి ఆవలకు విసరివై చాడు!

ఇంద్రునివలె బలం గలవాడున్ను, అశ్వినీ కుమారులవలె అంద గాడును, సవితృనివలె కాంతివంతుడును అగు సుధన్వుడు ఆమె నడుము చుట్టూ చేతులువేసి అశ్వాన్నుండి ఎత్తి తీసి, ఆమెను గాఢంగా తన హృదయానికి అదుముకొన్నాడు.

ఆమె సంతోషాన ముసిముసి నవ్వులు నవ్వుతూ ఆ దృఢ పరిష్కంగ నంలో ఇరికిపోయి, అసురవీరుల చూచి ఆశ్చర్యం పొందుతూ ఉండగా, తండ్రి అయిన అసురరాజు నివ్వెరగంది చూస్తూ ఉండగా, రెండు చేతులా ఆతని చంపలు చుట్టి ఆతని కళ్ళల్లోకి తేరి పారచూచింది.

ఆమె చూపులు వెన్నెల కిరణాలు మానస సరోవరం లోతులలోనికి ప్రసరించినట్లయింది. ఆమె చూపులు కల్పవృక్షంపై న అమృత వర్షం కురిసి నట్లయినది.

ఆత డామెను చూచి “ఓ హృదయేశ్వరీ ! ఓ ఆసుర మహారాజ బాలికా, హిమాలయ పర్వతాగ్రాలు మేఘాలను ధరించినట్లుగా నిన్ను నా హృదయంలో ధరిస్తున్నాను. నీ నా ప్రణయమంత్రము, కచుడు శుక్రనికడ గ్రహించిన మృత సంజీవినిలా మన ఉభయ సేనలకు అమృతత్వం ప్రసాదించుగాక!” అని అంటూ ఆమెను పెదవులపై ముద్దిడుకొన్నాడు.

పాంచర గాయత్రీమంత్రంలాంటి పవిత్ర స్వరయుక్తంగా నవ్వింది. ఆమె సుధన్వుని హృదయంలో తన మోము దాచుకుంది.

ఇంతలో సాయంకాలము ఆదిత్యుడూ, అతని వెలుగూ సముద్రంలో కుంకిపోయిన రీతిగా, దివ్యపరీమళావృతమైన పూవు చెట్టునుండి రాలిపోయిన రీతిగా, పాంచరకౌగిలిలో సుధన్వుడు ఆ యుద్ధభూమిలో కూలి పోయినాడు.

సుధన్వుని ప్రాణాలు పాంచర ప్రాణాలు ఆ అమృత మృతిలో లీనమైపోయినవి. అసురసైన్యాలలో, ఆర్యసైన్యాలలో హాహారాలు మిన్ను ముట్టినాయి.

రెండవ భాగము

అహమ్మదాబాదు కాంగ్రెసు కాండ్రదేశాన్నుండి స్రతినిధులుగా వెళ్ళినవారిలో డాక్టరు వై కుంఠరావు ఏం. బి. అండ్ సి. యం. ఒకడు. వై కుంఠరావు మాంచి ఒడ్డు పొడుగూ వున్నమనిషి. ఆటలన్నిటిలో అందె వేసిన చెయ్యి. మద్రాసు వైద్యకళాశాల ఆటజట్టు లన్నిటికీ నాయకుడు. విద్యార్థులలో మేటి అయిన టెన్నిస్ ఆటకాడు. న్యాయకళాశాల, పచ్చి యప్ప కళాశాల, క్రిస్టియన్ కళాశాల, ప్రభుత్వ కళాశాలలు జట్టులలో ఒకటిన్నీ ఆతడు కాలేజీ విద్యార్థిగా ఉన్నంతకాలం కాలిబంతి, హాకీబంతి, టెన్నిస్ ఆటలలో వైద్యకళాశాలతో పోటీచేసి మొదటిరంగమైనా దాటలేక పోయావి.

ఎన్నివేల సంవత్సరాలనుండో భారతదేశంలో విజృంభించిన ఆర్య వీరుల వీర్యమూ పరాక్రమమూ అతవిలో మూర్తీభవించాయిరా అనేవారతని స్నేహితులు.

నలుగురు స్నేహితులతోటి స్రతినిధులుగా స్వగ్రామమైన గుడివాడ నుండి బయలుదేరి బెజవాడ, సికిందరాబాదు, ఎల్లోరా, అజంతా, జాల్ గాన్, ఖార్లోలమీదుగా అహమ్మదాబాదు చేరుకున్నాడు.

అహమ్మదాబాదు కాంగ్రెస్ లో కుర్చీలూ బల్లలూ లేవు. అందరూ ఆ మహాశిబిరంలో క్రింద కూర్చోవలసిందే! ఒక ప్రక్క ఖిలాఫత్ మహాసభ, ఒకప్రక్క స్వదేశీవస్తు, ఖాదీ ప్రదర్శనము. దేశ దేశాలనుండి వచ్చిన లక్షలకొలది జనం. అక్కడే సబర్కత్తి నసీతీరాన్ని మహాత్ముని ఆశ్రమం. అహమ్మదాబాదు ఏనాటి భారతీయ మహోత్సుకృష్ట గాథలనో స్మరింప చేస్తున్నది.

భారతదేశం తనకు త్వరలో విముక్తి వస్తున్నదని, పవిత్ర

ప్రపంచ ప్రఖ్యాత అపర అహింసావతారమైన మహాత్ముని చూస్తూ మురిసి పోతున్నది.

ఆ వై భవం స్నేహీతులతో చూస్తూ భరతదేశంలో జరగబోయే అఖండ సత్యాగ్రహ యుద్ధానికి మహాత్మునికే నాయకత్వమిచ్చి శ్రీ శ్రీ హాకీం అజ్మల్ ఖానుగారి యాజమాన్యాన కాంగ్రెసు తీర్మానం చేసింది.

వై ద్య కళాశాలలో వై కుంఠరావు ఆఖరు సంవత్సరం చదువుతూ ఉండగా మహాత్ముని దివ్యవాక్యాలు భారతదేశం అంతా మారుమోగాయి. వై కుంఠరావు ఆ తక్షణమే కళాశాల వెడలి పైకి వచ్చేద్దామనుకున్నాడు. కాని ఇంక మూడు నెలలు ఓపికపట్టి ప్రభుత్వోద్యోగంకోసం తాను నిశ్చయించు కొన్న కార్యక్రమం మానివేసి విడిగా వై ద్యవృత్తి చేసుకుంటూ కాంగ్రెసు కార్యక్రమంలో పాలుగొంటూ ఉండాలని వై కుంఠుడు నిశ్చయం చేసుకున్నాడు.

నాగపూరు కాంగ్రెసుకు వెళ్ళాడు. అప్పటికి అతడు హాసుసర్జను పనిలో ఉన్నాడు. ప్రసూతి వై ద్యము, కళ్ళవై ద్యం పూర్తి చేసి గుడివాడలో వై ద్యవృత్తి ప్రారంభించాడు. ప్రారంభించిన మూడునెలలలో వై కుంఠునికి నెలకు అయిదారువందలు దొరుకుతున్నాయి.

ఈ కారణాలన్నిటిచేత ఇదివరదాకా పెళ్ళిమాట తల పెట్టక, ఇప్పు డెందుకు సంగతి, తర్వాత చూచుకొనవచ్చునులే అని ఊరుకున్నాడు.

2

అహమ్మదాబాదు కాంగ్రెసు అద్భుతంగా జరిగింది. అక్కడనుండి స్నేహీతులను “ఆబూ పోయి దిలావరా గుడులను చూచి వద్దాం రండ్రా” అని ప్రోత్సహించాడు వై కుంఠరావు.

ఢిల్లీ మేలెక్కి, ఆబూరోడ్డు స్టేషనులో దిగారు మన వాళ్ళందరూ. ఆ బండిలోనే ఆ సమయంలోనే తహిమీనా బాట్లీవాలాకన్యయు, ఆమె

6) ఆ

తండ్రి బాట్లవాలాగారు కూడా మెయిలులో ఒక మొదటి తరగతి పెట్టిలోంచి దిగారు.

తహిమీనా కన్య పార్కీ బాలికలలో దేవకన్యలాంటిది. గులోబకావళి కన్యకు అందాలు నేర్పే మనోహరాంగి.

తహిమీనా ఇంగ్లండులో చదువుకుంది. ఆంగ్ల బాలలను వారి చదువులోనే వారిని తోసిరాజు చేసింది. ఆమె ఎం. ఏ. పి. హెచ్. డి. పరీక్షలలో మొదటగా జయమంది ఇంటికి వచ్చింది.

ఆమె ఇంగ్లండులో చదువుకొనే రోజులలో ఆటలలో మొదటి—! నాట్యంలో మొదట. భారతీయ బాలిక అయినా ఆమె అనేక ఆంగ్ల ఉన్నత కుటుంబాలవారి ఇళ్ళలో వారి కుటుంబాలలోని బాలికలాగే తిరిగేది. ఆమె అంటే అంత స్నేహం ఆ బ్రటిషు బాలలకు.

తహిమీనాను చూచిన వాళ్ళందరూ కొంచెం వేడి దేశంలోవున్న ఇంగ్లీషుబాలికే అనుకునేవారు.

టెన్నిస్, పరుగు ఈత పందేలలో మొదటగా వచ్చేది. తహిమీనాను ఒక రిద్దరు పెద్ద కుటుంబాల ఆంగ్ల బాలురు పెళ్ళి చేసుకుందామని చూశారు కూడా.

ఎందుకనో తహిమీనాకు పెళ్ళి అంటే ఎప్పుడూ ఇష్టంలేదు. అనేక పార్కీ పెద్దలు ఆ బాలికకు చాలా మంచి సంబంధాలు తెచ్చారు.

ఆ బాలిక స్త్రీగా ఎంత అందగత్తో, మగవీరుడులా అంత అల్లరి పిల్లి. ఎప్పుడూ మగవానిలా వేషం వేసుకుని గుర్రం స్వారి చేసేది. కారు నడిపేది. ప్రయాణంలో ఎప్పుడూ మగ వేషంలోనే ఉండేది.

3

బాట్లవాలాగారు కోటిశ్వరులు. ఆయన ఎన్నో కంపెనీలు పెట్టించి వాటిని అత్యంత లాభం కొనివచ్చే సంస్థల చేశాడు. ఎన్నో పరిశ్రమ సంస్థలకు ఆయన ముఖ్యాధ్యక్షుడు.

ఆయన మొదటినుంచి గాంధీమహాత్ముని శిష్యులలో ఒకడయ్యాడు. అందుచేతనే ఈ సంవత్సరానికి ముందు సంవత్సరంలో ఆయనకు ప్రభుత్వం పెద్ద బిరుదం ఇద్దామనుకున్నాను. కాని బాట్లీవాలాగారు ఖండితంగా తన కక్కరలేదని కబురు చేశారు.

తండ్రిగారూ కుమార్తెయూ అహమ్మదాబాదు కాంగ్రెసుకు బొంబాయి నుంచి ప్రతినిధులుగా వచ్చారు.

వారూ కాంగ్రెసు అయిపోగానే ఓరోజు ఆబూ చూచి మళ్ళీ వద్దామని బయలుదేరి వెళ్ళారు.

ఆబూరోడ్డు స్టేషనులో ఒక మంచికారు వచ్చి ఉంది. స్టేషన్ లో దాదాబాయి మెనక్కి తన చుట్టమైన బాట్లీవాలా కుటుంబానికి కారు వేసుకొని వచ్చాడు ఆతిథ్యం ఇద్దామని.

స్టేషన్ లో బాట్లీవాలా తండ్రి కుమార్తె లిద్దరకూ స్వాగతమిచ్చి ఆబూపట్నం తీసుకుపోయాడు దాదాబాయి.

ఆ మెయిలుబండిలోంచి దిగి వై కుంతరావు అతని స్నేహితులూ ఉదయము అక్కడ ఇన్ని పూరీలు తిని, పాలు తాగి బస్సుమీద ఆబూ చేరారు.

ఆబూనగరం ఆరావళీ పర్వతాలలో దత్తాత్రేయ శిఖరానికి అయిదు వందల అడుగుల దిగువను ఉన్నది. ఆబూ ఎత్తు ఆరువేల అడుగులకు తక్కువగా ఉంటుంది. ఆబూ నగరానికి రోడ్డు వంకరటింకరగా పైకి ఎక్కుతుంది.

బస్సు వెళ్ళుతూంటే రోడ్డుమీద ఒక పెద్దపులి పడుకుని ఉంది. బస్సు ఆపి విద్యుచ్ఛక్తి కొమ్ము, మామూలు బూరా అల్లరి హంగామాచేస్తే ఒక్క గంతువేసి దిగువ రోయలోకి పులి మాయమైంది. అందరి ప్రయాణీకుల ప్రాణాలు లేచిపోయాయన్నమాటే.

వై కుంత:—ఒరే విశ్వం! ఇప్పటికి చూశానురా బరిమీద పెద్ద పులిని.

విశ్వం :- నేనూ పెద్దపులులను సర్కసులలోనూ, జంతు ప్రదర్శన శాలలోనేగా చూసింది.

రామం :- ఓహో ఏమి గొప్పగా ఉందిరా ! ఏమి చర్చారా, మన పాప నవ్వుతూ చూసినట్లుగా అయిందిరా.

వై కుంఠ :- దిగి వెళ్ళి దాన్ని తట్టి దాంతో ఆడుకుంటా మన పింబింది.

కృష్ణమూర్తి :- నువ్వు దుష్యంతుడు కొడుకువా ? లేక కాశీ ముగ్ధుల కథలోని సింహదమనుడ ననుకున్నావా?

ఆబులో ఒక సత్రంలో మకాంపెట్టి మన స్నేహితులు దిలావూ గుళ్ళు చూశారు. అచలేశ్వరదేవాలయం చూశారు. దత్తాత్రేయ శిఖరం ఎక్కారు.

మూడురోజులైన తర్వాత ఆబునగరానికి రెండుమైళ్ళ దూరంలో ఒక లోయలో వశిష్టాశ్రమం చూడడానికి వెళ్ళారు.

4

వశిష్టాశ్రమం ఎంతో అందంగా ఉంది. ఎన్నో ఫలవృక్షాలున్నాయి. ఒక సెలయేరు ప్రవహిస్తూఉంది.

ఆ ప్రకృతి దృశ్యము, అలాంటి ప్రదేశాలలో ఋషులు ఆశ్రమాలు ఏర్పాటుచేసుకొన్న భావమూ సమన్వయం చేసుకుంటూ వై కుంఠరావు, స్నేహితులూ తిరిగి ఆబునగరం వస్తూ ఉన్నారు.

చలి హిమాలయాలలోని చలిలా గజగజ వణికిస్తూ ఉంది.

అయిదుగురు స్నేహితులూ మాట్లాడుకుంటూ వస్తూన్నారు. స్నేహితుల జట్టుకు ముందుగా, ఒకవృద్ధుడు, ఒకబాలుడు ఆంగ్లదుస్తులు ధరించి నడుస్తున్నారు. వృద్ధుని తల పై పార్శ్వోపేషి ఉంది. ఆ బాలుడు హేటు ధరించి ఉన్నాడు.

ఇంతట్లో వెనకవచ్చే వై కుంఠరావు జట్టుకు “ఓహోహో” అన

ఒక కేక వినబడింది. ఆ కేకలో ఏదో వర్ణింపలేని భయం గర్భికృతమై తోచి, మన వాళ్ళందరూ ముంపరకు పరుగెత్తారు. ఆ ఇద్దరూ ఉన్న స్థలం దగ్గరకు వెళ్ళగానే మనవాళ్ళ ప్రాణాలు నిలుపునా తేలిపోయాయి. ఎదురు గుండా పడుకుని వీరి అందరి వైపు ఒక మహావేదాంతిలా చూస్తోంది ఒక పెద్దపులి.

మనవాళ్ళందరూ బిర్రు బిగుసుకు పోయారు! ఆ కొత్త పురుషులూ బిర్రుబిగుసుకు ఉన్నారు.

ఇంతట్లో ఉరుములా ఒక పెద్ద బొబ్బిపెట్టి తన చేతిలో విలాసంగా తిప్పుకుంటూ వున్న ఒక అడవి దుడ్డుకర్రను పైకెత్తి వీళ్ళందరికీ ముందుకు ఉరికాడు వై కుంతరావు!

ఆ కేకతో పెద్దపులికి ఏమి కంగారు పుట్టిందో ఓ చెంగున గంతువేసి ఆదారిపక్క దుబ్బుల్లోకి ఉరికి నిముషంలో మాయమయింది.

పెద్దకేకలు వేసుకుంటూ ప్రాణాలు బిగపట్టుకుని వారందరూ ఆబూ నగరం చేరారు.

బాట్లీవాలాగారు వారందరికీ ముఖ్యముగా వై కుంతరావుకీ కృతజ్ఞత తెల్పి తమబస చేరుకున్నారు.

5

ఆబూనగరం చుట్టుపక్కలు అంతా చూచి సామానున్ను ఒక స్నేహితుణ్ణి బస్ మీద పంపి, మిగతా నలుగురూ నడుస్తూ పాటలు పాడుకుంటూ, అయిదవ రోజు సాయంకాలం వై కుంతరావు, స్నేహితులు ఆబూస్టేషనుకు పోతున్నారు.

కొండదిగి కొంతదూరం పోయేటప్పటికి, ఆ రోడ్డుమీద ఒక కారు చుట్టూ ఒక భిల్లుజట్టు కనబడింది. వీళ్ళు నలుగురూ దగ్గరకు వెళ్ళేసరికి కొంతమంది భిల్లులు వచ్చి వీళ్ళని చుట్టముట్టారు. వై కుంతరావు నలురైదు గురు భిల్లులును బంతుల్లా పట్టి అవతలికు గిరవాటువేశాడు.

“ఒరే, వీళ్ళు గాంధీదేముడు జట్టువాళ్ళరా” అని కేకలుపెట్టి కనుమూ కనుతెరచేటంతలో మాయమైపోయారు భిల్లులు.

అప్పుడా కారులోంచి దిగింది బాట్లీవాలాగారు. ఏమిటి విచిత్ర సంచానాలు అని వారూ అనుకున్నారు. వీరూ అనుకున్నారు.

తహిషీనాపార్టీబాలిక. ఆబాలికహృదయంలోవై కుంతరావు-పెద్దచులిని అల్లరి పెట్టినప్పటినుంచి, ఏమి చిత్రమో-చుకాంపెట్టి కూచున్నాడు. పార్టీబాలికలు పార్కేతరులతో సాధారణ స్నేహం కన్న ఎక్కువ దూరం పోరాదు! అయినా ఆ కొత్తబాలకుడు చీకటిలో కూడా గంభీర వ్యక్తిత్వంతో అస్పష్టమూర్తిత్వంతో పెద్దచులిని తరిమివేస్తూ ఎన్నిసార్లు ప్రత్యక్షమవుతూ ఉన్నాడు.

బాట్లీవాలా మన స్నేహితులకు వందనాలర్పిస్తూ నవ్వుతూ “మీకూ మాకూ ఈ చిత్రసంబంధం ఏమిటి!” అన్నాడు.

“నేనూ అదే అనుకుంటున్నానండీ” అని వై కుంతరావు సమాధాన మిచ్చాడు. అందరూ కలిసి భిల్లులు రోడ్డుకడంగా వేసిన రాళ్ళూ రప్పలూ ఎత్తిపారవేసి మోటారు కారు సరిగా పోవడానికి దారిచేశారు. కారు వెళ్ళి పోయింది. స్నేహితులు స్నేహనుకుపోయి అహమ్మదాబాదుకు రెండవ తరగతి టిక్కెట్లు కొన్నారో లేదో మెయిలు చక్కావచ్చింది.

6

వెంటనే మన స్నేహితు లైదుగరూ ఇటు తిరిగారు అటు తిరిగారు; ఏ నెలండు క్లాసులోనూ కాళీలేదు.

వై కుంతరావుకు కోపం వచ్చింది. రైలును కదలమని చెప్పినట్లుగా ఈలవేసేగార్డును పట్టుకొని గబుక్కున వెనక్కు తిప్పి “గార్డుజీ నమస్కారం. క్షమించండి! రెండవ తరగతిలో స్థలం అణుమాత్రంలేదు. అహమ్మదాబాదు ప్రయాణం, మొదటి తరగతిలో ఎక్కుతాం. తరువాత స్టేషనులో ఛార్జి ఇస్తాం; సెలవు” అని పరుగెత్తి ఒక మొదటి తరగతి పెట్టెలో-ఇద్దరే ఉన్న ఆరుసీట్ల దానిలో ఎక్కబోయారు.

పెట్టె గుమ్మంలో తహీమీనా బాట్లీవాలా చురుష వేషంలో నుంకొని ఉంది.

వై కుంతరావు, అతని స్నేహితులు గబగబ ఎక్కబోయారు. తహీమీనా “ఎక్కడానికి వీలులేదు” అన్నది. “ఓయి కుట్టావా, రైలుకారులు తున్నది; వాడించడానికి వ్యవధిలేదు” అని ఆ బాలుణ్ణి నెమ్మదిగా నెట్టుకుపోయి స్నేహితులకు దాకిచేసినాడు.

బాట్లీవాలాగారు అతికోపంతో లేచి “పశువా!” అని కేకవేశాడు.

వై కుంతరావు చిరునవ్వు నవ్వుతూనే ఉన్నాడు. ఇంతట్లో తహీమీనా తన తండ్రి చేతికట్టి తీసుకొని వై కుంతరావు నెత్తిమీద దబదబ బాదటం ప్రారంభించింది. మరుసటి క్షణంలో ఆ కట్టి ఆమెచేతులోంచి ఊడదీసి కట్టి రెండుముక్కలుచేసి మూల పడవేశాడు.

ఒకదెబ్బ అతని నుదురుపై తగిలి చర్మం కొంచెం పగిలి రక్తం చొటచొట కారింది.

“అదేమిటి అమ్మాయి” అని పార్కీభాషలో బాట్లీవాలా అన్నాడు.

వై కుంతుని తహీమీనా తాడన మారంభించగానే ఆమె తలపై ధరించిన ఇంగ్లీషుటోపీ ఊడి పడిపోయింది. ఆమె జుట్టు ముడివీడి సూటువేసిన ఆ బాలిక వీపుపై పడి ప్రసరించింది. ఆ బాలిక సిగ్గుపడుతూ నిలుచుంది. వై కుంతరావు ఆమె నింతవరకు బాలుడే ననుకొన్నాడు.

అందమైన బాలుడు అత్యంత సుందరియైన బాలిక అయింది.

ఆమెను తేరిపార చూచినాడు. ఆమె అతన్ని తేరిపార చూచింది.

“నీవా!” అని అన్నాడతను. “నీవా!” అని ఆమె అన్నది.

7

దాదాదాయి బాట్లీవాలాగా రప్పుడు వై కుంతుడు పెద్దప్పలి బారి నుండీ, ఖిల్లుబారినుండీ తమ్ము తప్పించిన ప్రాణదాత ఇతడే అని పోల్చుకున్నాడు.

దాదా :- అయ్యా క్షమించండి. ఆ సీటుపైన కూర్చోండి. మా అమ్మాయి చాలా తొందరపడింది అన్నాడు. స్నేహితుడుడొరడు గాయానికి కట్టుకట్టాడు.

వైకుంఠుడు నవ్వుతూ “ఫరవాలేదండి. తొందరలో ఈలాంటి సంఘటనలు వస్తుంటాయి.”

ఆతనిపై ప్రసరించిన అందాల చూపులు తహిమీనా మరల్చలేదు. వైకుంఠుడు తనచూపులు ఆమెనుంచి మరల్చలేకపోయాడు.

అహమ్మదాబాదు చేరేసరికి వారూ వీరూ స్నేహితులయ్యారు. ఇరవై ఏళ్ళ బాలిక తహిమీనా వైకుంఠుని అహమ్మదాబాదులో తమమకాంకడ ఒంటరిగా కలుసుకొంది.

తహి:—నిన్ను ఎన్నివేల సంవత్సరాల క్రిందటనో కలుసుకున్నట్లుంది. ఇదివరకు మనం ఎక్కడ కలిసికొని ఉంటాము?

వైకుంఠ:—కాంగ్రెసులోనేమో!

తహి:—కాదు. ఇదివరకే నీతో నేను యుద్ధంచేసినట్లు నువ్వు నన్ను ఓడించి—

వైకుంఠ:—ఓడించి నిన్ను మా దేశానికి ఎత్తుకొనిపోయి వివాహమాడినట్లు కలగానికల?

తహి:—నాకు అంతే!

వారట్లు గంటలు మాట్లాడుకొన్నారు. ఆమె నిర్భయంగా విస్సందేహమయిన మాటలతో వైకుంఠుని తాను ప్రేమిస్తున్నానని చెప్పింది. వైకుంఠుడు “తహిమీనా! నీ పేరు ఎంత చక్కగాఉంది. నిన్ను యుగాలక్రితం పోగొట్టుకొని ఇప్పుడు మళ్ళీ కలిశానా నీతో అన్న భావం నన్ను వీడదు. నువ్వే సర్వకాలం నా చూపులలో, నా హృదయంలో, నా సర్వస్వంలో! ఎల్లాగ నిన్ను వదలి ఉండటం?” అన్నాడు.

“ఓయి వెఱ్ఱివాడా! నేనూ నిన్ను వదలి ఉండగలనా? ఏమో నేను అసురబాలికనై, నువ్వు ఆర్య బాలకుడవేమో! గులోబకావలీకన్య కథ వినలేదా”

ఒక్క నిమిషం వారొకరు నొకరి విడిచి ఉండలేకపోయారు.

దాదాబాయిగారికి గొంతులో వెలక్కాయ పడినట్లయింది. పార్శ్వకన్యక పాశ్చేతరుణ్ణి ఎలా వివాహం చేసుకోకలదు?

తహీమీనా ప్రేమ మతాలదాటింది. దేశాలు దాటింది. దేహబలం ధానబలం కుటుంబ, దేశ, ప్రపంచసేవ చేయడానికి ఎంతముఖ్యమో ప్రేమ బలం అంతే ముఖ్యం అని ఆమె అనుకుంది. ఒకజాతిని చెక్కుచెదరకుండా రాపాడుకోవడం పురాతనవస్తు సంరక్షణభావం కావచ్చును. ఆ మ్యూజియం భావం అన్ని విషయాలలోనూ వర్తించదు. శ్రీ జిన్నాగారి వివాహం జాతిని మించి నడిచింది, అని ఆమె దృఢనిశ్చయానికి వచ్చింది.

ప్రేమ ఒకసే సర్వమతాలను, సర్వదేశాలను మించి పైకి ప్రవహిస్తుంది. ఆ ప్రవాహం కొండలను గోదావరి కోసినట్లు ప్రవహిస్తుంది. ఒక నీగ్రో పురుషుణ్ణి తెల్లజాతి స్త్రీ ప్రేమించి నడిస్తే అమెరికా తత్వం అడ్డంవస్తుందా?

నీ యుగాలనాటిదో ఈ ప్రేమ! ఈ దివ్య సమాగమము యమునా గంగా సంగమమే అవుతుంది.

ఎందరుపార్శ్వలు ముస్లింమతంలో కలవలేదు. ఎందరు అనురకస్యలు ఆర్యవీరుల్ని ఉద్వాహం కాలేదు?

ఇలా తండ్రితో గంభీరంగా వాదించింది తహీమీనా.

8

వై కుంతరావుకు అనుమానమేలేదు. పార్శ్వపత్రికలలో అల్లరి అతడు గమనింపలేదు. కొన్ని బెదరింపు ఉత్తరాలను అతడు లెక్కచేయలేదు.

అతడు మహాత్మునికిరాసి అనుమతి తెప్పించుకున్నాడు.

పార్శ్వ సంఘమువారు పనికిరాదన్నారు. అనేక విధాల దాదాబాయి వాటివాలాగారిని జత్తిడిచేశారు.

7) అ

వేదాలలో, జెండ్ అవెష్టాలో గాథలుగా, బుక్కులుగా పాడబడిన పాంచరసుధన్వా ప్రేమకథన మహాబలం ఎవ్వరాపగలరు ?

తహిమీనా తండ్రి ఇంటికడనుండి వచ్చి సబర్మతి వెళ్ళిపోయింది. వై కుంతరావు సబర్మతి చేరినాడు.

సబర్మతి ఆశ్రమంలో తహిమీనా, వై కుంతుల వినాహం అతి వైభవంగా జరిగింది.

9

ఆ దంపతుల ప్రేమ పవిత్ర సత్యాగ్రహ విజయం.

“ఓ దేవీ! తహిమీనా! ఏనాటిది మన యీ ప్రేమ?”

“ఆర్యవీరుడవు పంతం నెగ్గించుకున్నావు!”

“నీవు ఆర్యబాలికవుకావా? ఆర్యత్వం మహాత్ముని ధర్మం అర్థం చేసుకోవడంలో ఉందికదూ! నువ్వు ధర్మం కోసం మహోత్తమ సత్యాగ్రహం చేశావు ప్రాణప్రియా!”

తహిమీనా వై కుంతకుని హృదయం మీదవారి, అతని తలవంచి మధురపరీమళంగా ఆతని పెదవులు తనివితీర ముద్దిడుకుంది. వై కుంతుడు సర్వవిశ్వానికి మొక్కుకొన్నాడు ఈ దివ్యభామినిని తనకు ప్రత్యక్షం చేసినందుకు.

వారిద్దరూ దేశసేవా మహాయుద్ధంలో ఒకరికొకరు దగ్గరగా, ఒకరి నడుం చుట్టూ ఒకరుగా భారతదేశంలోనికి అడుగిడుతూ నడుస్తున్నారు.